

कुडिनेत शेतकऱ्याची मुलगी झाली सीए

वाकरे : तिचे वडील शेतकरी... घरात शिक्षणाची फारशी मोठी परंपरा नाही... तरीही तिचे स्वप्न सी.ए. होण्याचे होते आणि हे स्वप्न तिने पूर्ण



■ प्राजक्ता थोरसे बनली गावातील पहिली सी.ए.

केले. प्राजक्ता आनंदा थोरसे रा. कुडिने (ता.करवीर) असे या जिद्दी तरुणीचे नाव. गावातील पहिली सी.ए. होण्याचा मान तिने मिळवला. प्राजक्ता हिचे प्राथमिक शिक्षण गावातील जिल्हा परिषदेच्या शाळेत झाले. दहावीपर्यंत शिक्षण श्रीराम हायस्कूल कुडिने येथे घेतले. अकरावी कॉमर्ससाठी विवेकानंद कॉ

लेजमध्ये प्रवेश घेतला. याच कॉ लेजमधून ती बारावी कॉमर्स परीक्षा उत्तीर्ण झाली. त्यानंतर बी.कॉम.आणि एम.कॉम.ची परीक्षा ती विवेकानंद महाविद्यालय, कोल्हापूर येथून उत्तीर्ण झाली. विवेकानंद कॉलेजमध्ये शिकत असतानाच तिने सी.ए. ची इंटरमिजिएट परीक्षा दिली. कोरोनाचा काळ असल्यामुळे तिला या परीक्षेमध्ये दोन वेळा अपयश आले. मात्र तिसऱ्या वर्षी ती उत्तीर्ण झाली. ग्रामीण भागातील मराठी माध्यमाची मुले कोणत्याही परीक्षेत यशस्वी होतात हे प्राजक्ताने दाखवून दिले आहे. तिच्या या वाटचालीत वडील आनंदा आणि आई जयश्री यांचे मार्गदर्शन लाभले.

‘विवेकानंद’मध्ये इको क्लबची स्थापना

कोल्हापूर : पुढारी वृत्तसेवा

भारत सरकारच्या शिक्षण विभागामार्फत इको क्लब फॉर मिशन लाईफ या अभियानांतर्गत विवेकानंद महाविद्यालयामध्ये इको क्लबची स्थापना करण्यात आली आहे.

इको क्लबच्या वतीने ‘एक पेड माँ

के नाम’ या शासनाच्या उपक्रमांतर्गत वन महोत्सवानिमित्त २५ रोपांचे वितरण विद्यार्थ्यांना करण्यात आले. समितीमध्ये इको क्लबचे प्रमुख म्हणून प्रा. एच. जी. पाटील हे काम पाहणार आहेत. सदस्य म्हणून २४ विद्यार्थ्यांची निवड करण्यात आली.

25

पुण्य नगरी



मंगळवार, ८ जुलै २०२५

विवेकानंदमध्ये 'इको क्लब'ची स्थापना

कोल्हापूर : भारत सरकारच्या शिक्षण विभागामार्फत इको क्लब फॉर मिशन लाईफ या अभियानांतर्गत विवेकानंद ज्युनिअर कॉलेजमध्ये इको क्लबची स्थापना करण्यात आली. या समितीमध्ये इको क्लबचे प्रमुख म्हणून प्रा. एच. जी. पाटील हे काम पाहणार असून, सदस्य म्हणून २४ विद्यार्थ्यांची निवड करण्यात आली आहे.

इको क्लबतर्फे 'एक पेड माँ के नाम' या शासनाच्या उपक्रमांतर्गत वन महोत्सवानिमित्त विद्यार्थ्यांना २५ रोपांचे वितरण करून रोप लावतानाचा आपल्या आईसोबतचा

सेल्फी पाठवण्याचे आवाहन केले आहे. सेल्फी पाठवल्यानंतर विद्यार्थ्यांना डिजिटल प्रमाणपत्र देण्यात येणार आहे. हा उपक्रम सर्व विद्यार्थ्यांकडून राबवण्यात येणार आहे.

क्लबची स्थापना प्राचार्य डॉ. आर. आर. कुंभार यांच्या मार्गदर्शनाखाली करण्यात आली. यावेळी एस. पी. थोरात, शिल्पा भोसले, एम. आर. नवले, एस. टी. शिंदे, बी. एस. कोळी, गीतांजली साळुंखे, पर्यावरण विभागप्रमुख हेमंत पाटील, डॉ. अभिजित पाटील, रजिस्ट्रार एस. के. धनवडे आदी उपस्थित होते.